
ଜଣେ ରଜାପୁଅ ଥୁଲେ। ତାଙ୍କ ପେଟରେ ସାପଟିଏ କେଉଁଦିନରୁ 
ରହିଯାଇଥ୍ଲା। ତେଣୁ ସେ ସବୁବେଳେ ରୋଗିଣା ଦେଖାଯାଉଥ୍‌ଲେ । 
ଦିନକ୍ର ଦିନ ତାଙ୍କର ଦେହ କ୍ଷୀଣ ହେବାକୁ ଲାଗିଲା। ବଇଦମାନେ 
ତାଙ୍କର ରୋଗ ଭଲ କରି ପାରିଲେ ନାହିଁ। ରଜାପୁଅ ଘର 
ଛାଡ଼ି ଆଉ ଏକ ନଗରକୁ ପଳାଇଗଲେ। ସେଠାରେ ସେ ଗୋଟିଏ 
ମନ୍ଦିରରେ ରହି ଦୁଃଖ କଷ୍ଟରେ ଚଳିଲେ। 


ସେଇ ନଗରରେ ଆଉ ଜଣେ ରାଜା ଥୁଲେ। ତାଙ୍କର 
ଦୁଇଟି ଝିଅ ଥାଆନ୍ତି। ସେ ଦୁହେଁ ନିତି ସକାଳେ ବାପାଙ୍କ 
ପାଖକୁ ଆସି ନମସ୍କାର କରନ୍ତି। ବଡ଼ଝିଅ ନମସ୍କାର କରି କହେ 
ରାଜାଙ୍କର ଜୟ ହେଉ! । କିନ୍ତ ସାନ ଝିଅଟି ସବୁଦିନ କହେ — 
‘ରାଜା ତାଙ୍କ କର୍ମର ଫଳ ପାଆନ୍ତୁ।। ରାଜା ତେଣୁ ବଡ଼ 
ଝିଅକୁ ବେଶି ଭଲପାଆନ୍ତି ଓ ସାନ ଝିଅ ଉପରେ ସବ୍ରବେଳେ 
ରାଗନ୍ତି। 


ଏଇପରି କେତେଦିନ ଗଲା ପରେ ଦିନେ ରାଜା ମନ୍ତ୍ରୀଙ୍କୁ 
ଡାକି କହିଲେ — “କୌଣସି ଦେଶରୁ ଆମ ରାଜ୍ୟକୁ ଆସିଥ୍‌ବା 
ଜଣେ ଲୋକ ସହିତ ମୋ ସାନ ଝିଅର ବାହାଘର କରିଦିଅ । 
ସେ ତା”ର କର୍ମର ଫଳ ଭୋଗକରୂଥାଉ।? 


ରାଜାଙ୍କ କଥା ଶୁଣି ମନ୍ତ୍ରୀ ଚାରିଆଡ଼େ ଦୂତମାନଙ୍କୁ ପଠାଇଲେ । 
ଏପରି ଲୋକଟିଏ ଖୋଜିବାକୁ ଯାଇ ମନ୍ଦିରରେ ରହୁଥ୍ବା ରଜାପୁଅକୁ 
ସେମାନେ ଧରିଆଣିଲେ। ମନ୍ତ୍ରୀ ତାଙ୍କ ସହିତ ରାଜାଙ୍କ ସାନଝିଅର 

୪ କର୍ମଫଳ 


ବିଭାଘର କରିଦେଲେ । ରାଜାଝିଅ ତା'ର ସ୍ବାମୀକୁ ନେଇ ଆଉ 
ଏକ ରାଜ୍ୟକୁ ଚାଲିଗଲା। ସେ ଦ୍ରହେଁ ଯାଇ ସେଇ ରାଜ୍ଯର 
ଗୋଟିଏ ପୋଖରୀ କୂଳରେ ଯାଇ ପହଞ୍ଚଲେ। ସେ ଦ୍ରହିଙ୍କ 
ଖାଇବା ପାଇଁ ଜିନିଷପତ୍ର ଆଣିବ ବୋଲି ରାଜାଝିଅ ବଜାରକୁ 
ଗଲା। ରାଜାପୁଅ ପୋଖରୀ କୂଳରେ ବସିରହିଲା। କିଛି ସମୟ 
ପରେ ସେ ସେଠାରେ ଶୋଇପଡ଼ିଲା। 


ତା'ର କିଛି ସମୟ ପରେ ରାଜାଝିଅ ବଜାରରୁ ଫେରି 
ଆସିଲା। ସେ ଦେଖିଲା — ତା'ର ସ୍ଵାମୀ ଏକ ହୁଙ୍କା ପାଖରେ 
ଶୋଇପଡ଼ିଛନ୍ତି। ତାଙ୍କ ପାଟିରୁ ସାପଟିଏ ଅଧା ବାହାରି ଫଣା 
ଟେକି ପବନରେ ଖେଳ୍ୁଛି। ତାକୁ ଦେଖି ହୁଙ୍କାରୁ ଆଉ ଗୋଟିଏ 
ସାପ ବାହାରି ଫଣାଟେକି ପବନରେ ଖେଳିଲା। ଦହୁଙ୍କାର ସାପଟି 
ରଜାପୁଅ ପେଟର ସାପକ୍ର କହିଲା — “ଆରେ ଦୃଷ୍ଟ ! ତୁ ଏଇ 
ରଜାପୂଅର ପେଟ ଭିତରେ ରହି ତାକୁ ଏତେ କଷ୍ଠ ଦେଉଛୁ 
କାହିଁକି ୨ ଯଦି କେହି ଜଣେ ପୂରୁଣା କାଞ୍ଜିପାଣିରେ ସୋରିଷକୁ 
ବାଟି ମିଶାଇ ରଜାପୁଅକୁ ପିଆଇଦେବ ତେବେ ତୁ ମରିଯିବ୍ର। 
ଏ କଥା କେହି ଜାଣନ୍ତି ନାହିଁ ବୋଲି ସିନା ତୂ ଆଜିଯାଏଁ 
ରଜାପୁଅର ପେଟରେ ବଞ୍ଚୁରହିଛୁ ! 


ଏହା ଶୁଣି ରାଜାପୁଅ ପେଟରୁ ବାହାରିଥ୍‌ବା ସାପ ରାଗିଯାଇ 
କହିଲା ¬ “ତୋର ମରଣ କଥା କହୁଚି ଶ୍ରଣ। ଯଦି କେହି 
ତେଲ ବା ପାଣିକୁ ଗରମ କରି ତୋ ଗାତରେ ଢାଳିଦେବ, 
ତେବେ ତୂ ମରିଯିବ୍ର। ହୁଙ୍କା ଭିତରେ ଥ୍ବା ସୁନାମୋହର ଭରା 
ମାଠିଆ ଦୁଇଟି ଉପରେ ତୁ ସବ୍ରବେଳେ ବସିଛୁ। କେହି ଯଦି 
ଏକଆ ଜାଣିପାରନ୍ତା। ତେବେ ତୋତେ ମାରି ସୂନାମୋହରଭରା 
ମାଠିଆ ଦୁଇଟା ନେଇଯାନ୍ତା।'? ` 


ରାଜାଝିଅ ସାପ ଦ୍ରଇଟିଙ୍କ କଥା ଶୁଣୁଥୁଲା। କିଛି ସମୟ 

୬ ବୁଦ୍ଧିର କରାମତି 


ଗଲାପରେ ହୃଙ୍କାର ସାପ ହୁଙ୍କା ଭିତରକୁ ଗଲା ଓ ରାଜାପୂଅ 
ପେଟରୁ ବାହାରିଥ୍‌ବା ସାପଟି ତା' ପେଟ ଭିତରକୁ ପଶିଗଲା । 


ତା'ପରେ ରାଜାଝିଅ ଜଣେ ଲୋକର ଘରୁ କିଛି ପୂରୁଣା 
କାଞ୍ଜିପାଣି ମାଗିଆଣିଲା। ମୂୁଠେହେବ ସୋରିଷ ବାଟି ସେଥ୍‌ରେ 
ମିଶାଇଦେଇ ସ୍ବାମୀକୁ ପିଆଇଦେଲା। ପେଟରେ ଏହା ପଡ଼ିବା 
ପରେ ରଜାପୂଅର ପେଟରେ ଥ୍ବା ସାପଟି ବାହାରିଆସି ମରିଗଲା । 
ତାପରେ ରାଜାପୁଅର ଦେହ ଭଲହୋଇଗଲା। 


ଏହାପରେ ରାଜାଝିଅ କିଛି ତେଲ ଆଣି ଗରମ କରି 
ହଙ୍କା ଗାତରେ ଢାଳିଦେଲା। ଫଳରେ ହୁଙ୍କା ଭିତରୁ ସାପଟି 
ବାହାରକୁ ଆସି ମରିଗଲା ! ଏହାପରେ ରାଜାଖଝିଅ ହୁଙ୍କା ଖୋଳିବାରୁ 
ସୁନାମାହର ଭରା ଦ୍ରଇଟି ମାଠିଆ ପାଇଲା । ସେ ସେଇ ସୁନାମୋହର 
ସହିତ ରାଜାପୂଅଙ୍କୁ ସାଙ୍ଗରେ ନେଇ ନିଜ ଘରକୁ ଫେରିଆସିଲା । 


ରାଜାଝିଅର କର୍ମରେ ସୂଖ ଥବାରୂ ତା”ର ସ୍ଵାମୀଙ୍କ ଦେହ 
ଭଲହେଲା ଓ ସେ ବହୁତ ଧନ ପାଇଲା। ସେ ଦ୍ରହେଁ ବଡ଼ 
ଖୁସିରେ ଘରଦ୍ାର କରି ରହିଲେ। ତେଣୁ କୁହାଯାଏ — “କର୍ମରେ 
ଯାହା ଥାଏ ତାହା ମିଳେ । 


ବର୍ଦିର କରାମତି 


ବଣର ଗୋଟିଏ ବରଗଛରେ କୁଆମାନେ ବସାବାନ୍ଧି ରହିଥ୍‌ଲେ । 
ଅନ୍ଧ ଦୂରରେ ଥ୍ବା ଏକ ପାହାଡ଼ ଗୁମ୍ାରେ ପେଚାମାନେ ବସା 
କରିଥ୍‌ଲେ। ପେଚାମାନଙ୍କ ରାଜା ନିତି ରାତିରେ ଆସି ବରଗଛର 
ଚାରିପାଖରେ ବୁଲେ। ଯଦି କେଉଁ କୁଆ ତାର ହାବୂରଡ଼ରେ ପଡ଼ିଯାଏ 
ତେବେ ତାକୁ ମାରିଦିଏ । 

ବ୍ରଦ୍ଧିର କରାମତି ୭ 
କୁଆମାନଙ୍କର ରାଜା ଏଇ କଥା ଶୁଣିବା ପରେ ନିଜର 
ମନ୍ତ୍ରୀମାନଙ୍କୁ ଡାକିଲା। ସେମାନଙ୍କ ସାଙ୍ଗରେ ବସି ସେ ବିଚାର 
କଲା କ'ଣ ଉପାୟ କଲେ ପେଚଟାରାଜା କୁଆମାନଙ୍କୁ ଆଉ 
ମାରିପାରିବ ନାହିଁ। ମନ୍ତ୍ରୀମାନଙ୍କ ଭିତରୁ ଜଣେ କହିଲା ଯେ, 
ପେଚାରାଜାଙ୍କ ସହିତ ମିଳାମିଶା କରିନେବା ଭଲହେବ। ଆଉ 
ଜଣେ ଲଢ଼େଇ କରିବାକୁ କହିଲା। ଆଉ ଜଣେ ମନ୍ତ୍ରୀ କହିଲା — 
ଚାଲ, ଏଠାରୁ ଆଉ ଏକ ଜାଗାକୁ ପଳାଇଯିବା। 


ଏଇସବୁ କଥା କୁଆରାଜା ମନକୁ ମୋଟେ ପାଇଲା ନାହିଁ। 
ସେ ତା'ର ଜଣେ ବୁଢ଼ା ମନ୍ତ୍ରୀକୁ ଡାକି ପଚାରିବାରୁ ସେ କହିଲା — 
“କପଟ କରି ଆମେ ଶତକର ମାରିଦେଇ ପାରିବା। ମତେ ତୁମେ 
ପେଚାମାନଙ୍କ ପଟର ବୋଲି କହି ସବୁର କୁଆମାନଙ୍କ ଆଗରେ 
ଗାଳିଦିଅ। ମୋ ଦେହରେ ଆଉ କାହାର ରକ୍ତ ଆଣି ବୋଳିଦିଅ। 
ମୋର ଗୋଡ଼କୁ ବାନ୍ଧିଦେଇ ବରଗଛ ତଳେ ପକାଇଦିଅ। ତା'ପରେ 
ସବୁ କୁଆଙ୍କୁ ନେଇ ଆଉ ଗୋଟିଏ ଜାଗାକୁ ଚାଲିଯାଅ। ମୁଁ 
ଯାଇ ଖବର ଦେଲେ ତୁମେମାନେ ଏଠାକୁ ଆସିବ।ଂ” 


ବ୍ରଢ଼ା କୁଆ ଯେପରି କହିଲା କୁଆରାଜା ସେଇପରି କଲା। 
ତା” ଦେହରେ ରକ୍ତ ବୋଳି, ତା'ର ଗୋଡ଼କୁ ବାନ୍ଧି ଗଛମୂଳେ 
ପକାଇଦେଲା। ତା'ପରେ ସବ୍ର କୁଆ ଆଉ ଏକ ଦୂର ଜାଗାକୁ 
ପଳାଇଗଲେ । 


ଗୋଟିଏ ପେଚା ଆସି ପେଚା ରାଜାକୁ କହିଲା ¬ “ 'କୁଆମାନେ 
ଆମକୁ ଡରି ବରଗଛରୁ ପଳଜାଇଗଲେଣି।”” ତାହା ଶୁଣି ପେଚାରାଜା 
ବରଗଛ ପାଖକୁ ଯାଇ ସବ୍ର ପେଟାଙ୍କୁ କହିଲା — ““କୁଆମାନେ 
କୁଆଡ଼େ ଗଲେ ତୁମେମାନେ ଖୋଜ ଓ ସେମାନଙ୍କୁ ମାର।”” 
ଏଇକଥା ବରଗଛ ତଳେ ପଡ଼ିଥ୍ବା ବୁଢ଼ାକୁଆର କାନରେ ପଡ଼ିବାରୁ 
ସେ ଭାବିଲା — ‘ଏଇକ୍ଷଣି ଏଇ ଦୃଷ୍ଟ ପେଚାଗୂଡ଼ାକ ଯାଇ କୁଆମାନଙ୍କୁ 

୮ ବୂଦ୍ଧିର କରାମତି 


ମାରିଦେବେ । ତେଣୁ ମୁଁ ସେମାନଙ୍କୁ ଅଟକାଇଦେବା ଠିକ୍‌ ହେବ। 
ଏପରି ଚିନ୍ତାକରି ସେ “କାଆ କାଆ” ଡାକ ଦେଲା। 


ତାହା ଶୁଣି ପେଚାରାଜା ସେଠାକୁ ଆସିବାରୁ ବ୍ରଢ଼ାକୁଆ 
ଦୁଃଖର ଛଳନା କରି କହିଲା - “ଦେଖ କୂଆମାନଙ୍କ ରାଜା 
ମତେ ମାଡ଼ଦେଇ ଲହୁଲୁହାଣ କରିଦେଇଚି। ମୋର ଦୋଷହେଲା 
ଯେ, ମୁଁ ପେଚାମାନଙ୍କର ପକ୍ଷ ନେଇ କଥା କହିଲି। ମୁଁ କହିଲି 
ଯେ, ପେଚାମାନଙ୍କ ସାଙ୍ଗରେ କଳି ନକରି ମିତ୍ର ହୋଇଯାଅ। 
ଏଇ କଥାରେ ସେ ରାଗିଯାଇ ମୋତେ ମାଡ଼ ମାରି ଏଠି 
ପକାଇଦେଇ ପଳାଇଲା। ଏଣିକି ମୁଁ ତୁମ ପାଖରେ ରହି ତୁମର 
ସେବା କରିବି। ତୂମେ ଯାହା କହିବ ତା” କରିବି।” 


ବ୍ରଢ଼ା କୁଆର ଏଇଭଳି ମିଛକଥାକୁ ପେଚାଙ୍କ ରାଜା ବିଶ୍ନାସ 
କରି ପେଚାମାନଙ୍କୁ କହିଲା — ଏଇ କୁଆକୁ ଆମ ଗୁହା ଭିତରକୁ 
ନେଇଚାଲ । ସେ ଆମ ସାଙ୍ଗରେ ଗୁହା ଭିତରେ ରହିବ। କୁଆମାନଙ୍କୁ 
ମାରିବାପାଇଁ ସେ ଆମକୁ ସାହାଯ୍ୟ କିରବ।' 


ରାଜା କଥା ମାନି ପେଚାମାନେ ବୃଢ଼ାକୁଆକୁ ତାଙ୍କର ଗୁହା 
ଭିତରକୁ ନେଇଗଲେ। କୁଆ କହିଲା — “ତୁମେମାନେ ମତେ 
ଗୁହା ଭିତରେ ରଖିବା ଠିକ୍‌ ହେବ ନାହିଁ। କାରଣ ଯେତେହେଲେ 
ମଧ୍ୟ ମୁଁ ତୁମର ଶତୁମାନଙ୍କ ପକ୍ଷର ଲୋକ। ମତେ ଏଇ 
ଗୁହାର ଦୁଆରମୁହଁରେ ରହିବାକୁ ଦିଅ ।' 


ବ୍ରଢ଼ା କୁଆର ଚାଲାକି ପେଚାରାଜା ବୁଝିନପାରି ତାକୁ ଗୁହାର 
ଦୁଆରମୁହଁରେ ରଖିଲା। ତା” ପରଠୁ କୁଆ ନିତି ବଣକୁ ଯାଇ ଗୋଟିଏ 
ଲେଖାଏଁ କାଠି ତା'ର ଥଣ୍ଟରେ ଆଣି ଗୁହା ଦୁଆର ମୂହଁରେ 
ଜମାକରେ। ଏପରି କରିବାର କାରଣ ପେଚାମାନେ ପଚାରିବାରୁ 
ସେ କହିଲା — “ମୁଁ ଏଇଠି ମୋ ପାଇଁ ବସାଟିଏ ତିଆରିକରିବି।' 
ତାହା ଶୁଣି ପେଚାମାନେ ଆଉ କିଛି କହିଲେ ନାହିଁ। 

୧୦ ବୋକା ଓ ମିଛୁଆ କୁମ୍ଭୀର 


ଯେତେବେଳେ ଗୁଡ଼ିଏ କାଠି ଜମା ହୋଇଗଲା, ତା'ପରେ 
ଦିନେ ବ୍ୂଢ଼ାକୁଆ ଲୁଚିକରି କୁଆରାଜା ପାଖକୁ ଗଲା। ତାକୁ 
କହିଲା ¬ “ସବୁ କୁଆ ଖଣ୍ଡେ ଖଣ୍ଡେ ଜଳନ୍ତା କାଠି ନେଇ 
ପେଚାମାନଙ୍କ ଗୁହାର ଦୁଆର ମୁହଁରେ ପକାଇଦିଅନ୍ଧୁ। ସେଇଠାରେ 
ମୁଁ ଶୁଖିଲା କାଠିଗୁଡ଼ିଏ ଜମାକରିଦେଇଟି। କାଠିଗଦାରେ ନିଆଁ 
ଲାଗିଗଲେ ପେଚାମାନେ ସେଥ୍‌ରେ ପୋଡ଼ିହୋଇ ମରିବେ। 


ବ୍ରଢ଼ାକୁଆର କଥା ମାନି ସବୁ କୁଆ ଖଣ୍ଡେ ଖଣ୍ଡେ ଜଳନ୍ତା 
କାଠି ଧରି ଉଡ଼ିଗଲେ ଓ ଗୁହା ଦୁଆର ପାଖରେ ପଢାଇଲେ। 
ବୂଢ଼ାକୁଆ ସେଠାରେ ଜମାକରିଥ୍‌ବା କାଠିରେ ନିଆଁ ଲାଗିବାରୁ 
ତାହା ଜଳିଉଠିଲା। ଦୁଆର ମୁହଁରେ ନିଆଁ ଦେଖି ପେଚାମାନେ 
ଗୁହାରୁ ବାହରି ଆସୁ ଆସୁ ନିଆଁରେ ପୋଡ଼ିମଲେ। ତା'ପରେ 
କୁଆରାଜା ସବ୍ର କୂରଆଙ୍କୁ ନେଇ ବରଗଛକୁ ଫେରିଆସି ଆନନ୍ଦରେ 
ରହିଲା। 


ତେଣୁ କହନ୍ତି ¬ ‘ବ୍ୂଦ୍ଧି ଥୁଲେ ବିପଦରୁ ରକ୍ଷାମିଳେ' । 


ବୋକା ଓ ମିଛୁଆ କ୍ରମ୍ଭୀର 


ନଦୀ କୂଳରେ ଥ୍ବା ଏକ ଜାମୁଗଛରେ ମାଙ୍କଡ଼ଟିଏ ବହୁତ 
ଦିନରୁ ରହୁଥ୍ଲା। ସେଇ ଜାମୂଗଛରେ ବାରମାସଯାକ କୋଳି 
ପାଚେ। ମାଙ୍କଡ଼ଟି ଜାମୁକୋଳି ଖାଇ ସେଠାରେ ଆନନ୍ଦରେ ଥାଏ । 


ଦିନେ କୁମ୍ଭୀରଟିଏ ଢାମୁଗଛ ତଳେ ଥୁବା ବାଲିକୂଦ ଉପରକୁ 
ଉଠିଆସିଲା। ତାକୁ ଦେଖି ମାଙ୍କଡ଼ଟି କହିଲା ¬ “ମୁଁ ଏଇଠି 
ଏକୂଟିଆ ଥ୍ବାରୁ ମତେ ଭଲଲାଗୁନଥ୍‌ଲା। ଆଜିଠାରୁ ତୁ ମୋର 
ମିତ ହେଲୁ।” ଏପରି କହି ସେ କୁମ୍ଭୀରକୁ ଗୁଡ଼ିଏ ଜାମୂକୋଳି 

ବୋକା ଓ ମିଛୁଆ କୁମ୍ଭୀର ୧୧ 


ଖାଇବାକୁ ଦେଲା। କୂମ୍ଭୀର ଖୁସିରେ ପେଟେ ଜାମୁକୋଳି ଖାଇ 
ନିଜ ବସାକୁ ଫେରିଗଲା। 


କଜ୍ରମ୍ଭୀର ନିତି ମାଙ୍କଡ଼ ପାଖକୁ ଆସି ଜାମୂକୋଳି ଖାଏ। 
ଫେରିବାବେଳେ ଗୁଡ଼ିଏ କୋଳି ନିଜ ସ୍ତୀ ପାଇଁ ସାଙ୍ଗରେ ନେଇଯାଏ । 
କ୍ୂରମ୍ଭୀରର ସ୍ତ୍ରୀ ସେଇ ମିଠା ଜାମୁକୋଳି ଖାଇ ଭାରି ଖୁସିହୁଏ। 
ଦିନେ ସେ କୂମ୍ଭୀରକୁ କହିଲା — ˆ ଯିଏ ନିତି ଏଇ ମିଠା ଜାମୁକୋଳି 
ଖାଉଚି, ତା'ର କଲିଜାଟା ଭାରି ମିଠା ହୋଇଥ୍‌ବ। ତୁମେ 
ସେଇ ମାଙ୍କଡ଼ର କଲିଜାଟା ଆଜି ଆଣିଦେଲେ ମୁଁ ତାକୁ ଖାଇବି।” 


hod 


କୁମ୍ଭୀର ସ୍ତ୍ରୀର କଥା ଶୁଣି କହିଲା — ମାଙ୍କଡ଼ ଓ ମୁଁ ମିତ 
ବସିଛୁ। ସେ ମତେ ଭାରି ଭଲପାଏ। ମୁଁ ତାକୁ ଯଦି ମାରିଦିଏ 
ତେବେ ମୋର ଭାରି ପାପ ହେବ। ମିତକୁ ମାରିବାପାଇଁ ମୋର 
ହାତ ଯିବନାହିଁ। ତୂ ଏପରି ପାପକଥା ଆଉ ଦିନେ କହିବୁନାହିଁ।' 


କିନ୍ଧ କୁମ୍ଭୀରର ସ୍ତ୍ରୀ ସ୍ବାମୀର ସେ ଭଲ କଥା ଶୁଣିଲା 
ନାହିଁ। ଜିଦ୍‌ କରି କହିଲା ¬ “ଯଦି ତୂମେ ମାଙ୍କଡ଼ର କଲିଜା 


kd 


ଆଜି ମୋ ପାଇଁ ଆଣି ନଦେବ ତେବେ ମଁ ମରିଯିବି।' 


ଶେଷରେ କୁମ୍ଭୀର ତା” ସ୍ତ୍ରୀର କଥାମାନି ମାଙ୍କଡ଼ ପାଖକୁ 
ଗଲା। ସ୍ତ୍ରୀ ପାଇଁ ମାଙ୍କଡ଼ର କଲିଜା ଆଣିବାକୁ ଏକ ଉପାୟ 
ମନରେ ପାଞ୍ଚୁଲା। ସେ ମିଛରେ କହିଲା - “ମିତ! ତୁମେ 
ଆମକୁ ନିତି ଜାମୁକୋଳି ଖାଇବାକୁ ଦେଉଛ, କିନ୍ଧ ଆମେ 
ତୁମକୁ ଥରେହେଲେ କିଛି ଖାଇବାକୁ ଦେଇନାହୁଁ। ଆଜି ତୁମେ 
ମୋ ସାଙ୍ଗରେ ଆମ ଘରକୁ ଆସ। ତୁମ ମିତଣୀ ତୁମକୁ 
ଖାଇବାକୁ ଦେବ ବୋଲି କହିଛି।' 

ମାଙ୍କଡ଼ କୂମ୍ଭୀରକୁ କହିଲା — ˆ ମିତ ! ତୁମ ଘର ତ ପାଣି 
ଭିତରେ କେଉଁଠି ଥ୍‌ବ। ମୁଁ ପାଣିରେ ପହଁରି ପାରେନାହିଁ — 

୧୨ ବୋକା ଓ ମିଛ୍ୂଆ କୂରମ୍ଭୀର 


ସେଠାକୁ କିପରି ଯିବି ? 
ଏହା ଶୁଣି କୂମ୍ଭୀର କହିଲା — “ତୁମେ ଆସି ମୋ ପିଠିରେ 
ବସ ¬ ମୁଁ ତୁମକୁ ଆମ ଘରକୁ ନେଇଯିବି।' 


ସହ ଭା 

ବୋକା ଓ ମିଛୁଆ କୁମ୍ଭୀର ୧୩ 


ମାଙ୍କଡ଼ କୂମ୍ଭୀର କଥାକୁ ସତ ଭାବି ତା'ର ପିଠିରେ ଯାଇ 
ବସିଲା। କୁମ୍ଭୀର ମାଙ୍କଡ଼କୁ ପିଠିରେ ବସାଇ ନଇ ମଝିରେ 
ପହଞ୍ଚୁଲା ପରେ କହିଲା - “ମିତ! ମୁଁ ତୁମକୁ ମୋ ଘରକୁ 
ଆଣିବାର କାରଣ ଏବେ କହୁଚି ଶୁଣ । ତୁମେ ତ ନିତି ମିଠା 
ଜାମୁକୋଳି ଖାଉଚ। ତୁମର କଲିଜା ଖୁବ୍‌ ମିଠା ଲାଗିବ ବୋଲି 
ମୋ ସ୍ତ୍ରୀ ତାହା ଖାଇବାକୁ ମନକରିଛି। ତୁମ କଲିଜାଟି ତାକୁ 
ଦେଲେ ସେ ମୋ ଉପରେ ଭାରି ଖୁସି ହେବ । 


ମାଙ୍କଡ଼ କୁମ୍ଭୀରର ଏପରି କଥା ଶ୍ୂଣି ଚମକିପଡ଼ିଲା। ଏ 
ବିପଦରୁ ଉଦ୍ଧାର ପାଇବାକୁ ସେ ଏକ ଉପାୟ ପାଞ୍ଚ୍‌ କହିଲା — 
“ମିତ ! ତୁମେ ଏ କଥା ମତେ ଆଗରୁ କହିଲ ନାହିଁ କାହିଁକି ? 
ମୁଁ ମୋର କଲିଜାକୁ ଜାମୂଗଛର କୋରଡ଼ରେ ରଖିଦେଇ ଆସିଛି। 
ମତେ ଆଗରୁ କହିଥ୍‌ଲେ ମୁଁ ମୋର କଲିଜାଟି ଖୁସିରେ ମୋ 
ମିତଣୀକୁ ଦେଇଆନ୍ତି। ଏତେ କଷ୍ଟକରି ମତେ ପିଠିରେ ବୋହିଆଣିବା 
ଦରକାର ହୋଇନଥାନ୍ତା । ମତେ ସଙ୍ଗେ ସଙ୍ଗେ ଗଛମୂଳକୁ ଫେରାଇ 


hd 


ନେଇ ଚାଲ — ମ ମୋର କଲିଜାଟି ନେଇ ଆସିବି।” 


ବୋକା କୂମ୍ଭୀରଟା ଏ କଥାକୁ ସତ ମଣି ପୁଣି ଜାମୂଗଛ 
ମୂଳକୁ ଫେରିଆସିଲା। ସେ ଗଛ ପାଖରେ ପହଞ୍ଚୁବା ମାତ୍ରେ 
ମାଙ୍କଡ଼ ଏକ ଡିଆଁ ମାରି ଗଛ ଉପରକୁ ଚାଲିଗଲା। ଡାଳରେ 
ବସି କହିଲା - “ଆରେ ମୂର୍ଖ ! କାହାର କଲିଜା କ'ଣ କାହାର 
ଦେହରୁ ଅଲଗା ହୋଇ ଥାଏ ? ତୁ ମତେ ମିଛ କଥା କହି 


Le 
Ld 


ମାରିବାକୁ ନେଇଯାଉଥ୍‌ଲୁ। ମୁଁ ଚାଲାକି କରି ଖସି ପଳାଇ 


[= 


ଆସିଲି। ତୁ ଏବେ ଏଠାରୁ ଚାଲିଯାଆ। ତୋର ମୋର ସାଙ୍ଗ 
ହେବା ଆଜିଠାରୁ ସରିଲା। ତୁ ଆଉ କେବେ ଏଇ ଜାମୂଗଛ 
ପାଖକୁ ଆସିବ୍ରନାହିଁ।” 

କୁମ୍ଭୀର ଲାଜରେ ମୁଣ୍ଡ ପୋତି ସେଠାରୁ ଫେରି ଆସିଲା। 

ଠକର ମଧୁର ବଚନ 


ଗୋଟିଏ ବଣରେ ସିଂହ ଓ ବିଲୁଆ ସାଙ୍ଗ ହୋଇ ରହିଥୂଲେ। 
ସିଂହ ଶିକାର କରି ନିଜେ ଖାଏ ଓ ବିଲୁଆକୁ ଦିଏ। ଏଇପରି 
କେତେଦିନ ବିତିଗଲା ପରେ ଗୋଟିଏ ଦନ୍ତାହାତୀ ଆସି ସିଂହ 
ସହିତ ଲଢ଼େଇ କଲା। ସେ ତା'ର ଦାନ୍ତରେ ସିଂହର ଦେହକୁ 
ଫଡ଼ାଫଡ଼ା କରି ଚିରିପକାଇଲା। ଦେହରୁ ବହୁତ ରକ୍ତ ବୋହିଯିବାରୁ 
ସିଂହଟାର ବଳ କମିଗଲା । ଦୁର୍ବଳ ହୋଇ ସେ ଗୁହାରେ ଶୋଇରହିଲା 
ଓ ବଣକୁ ଯାଇ ଶିକାର କରିପାରିଲା ନାହିଁ। ସିଂହ ଓ ବିଲୁଆ 
ଦୁହେଁ ଖାଇବାକୁ ନପାଇ ଭୋକରେ ଆଉଟୁୂପାଉଟୁ ହେଲେ। 


ଭୋକଉପାସରେ ପଡ଼ି ସିଂହ ଦିନେ ବିଲୁଆକୁ କହିଲା — 
“ମିତ! ଆଉ ଭୋକ ସହିପାରିବି ନାହିଁ. ତୁ ବଣକୁ ଯାଇ 
ଗୋଟିଏ ପଶୁ କେଉଁଠୁ ହେଲେ ଖୋଜି ମୋ ପାଖକୁ ନେଇଆ। 
ମୁଁ ଏଇଠି ବସିରହି ମଧ୍ଯ ତାକୁ ମାରିଦେଇପାରିବି। ତାହାହେଲେ 


~~ —~ oo 


ତା'ର ମାଂସ ଖାଇ କିଛିଦିନ ବଞ୍ଚ୍ଯିବା।” 


ସିଂହର କଥା ଶୁଣି ବିଲୁଆ ବଣକୁ ଯାଇ ଜୀବଟିଏ ଖୋଜିଲା ! 
ହେଲେ କେଉଁଠି କିଛି ପାଇଲା ନାହିଁ। ବଣ ପାଖରେ ଗାଁଟିଏ 
ଥ୍ଲା। ବିଲୁଆ ଜୀବଟିଏ ଆଣିବ ବୋଲି ଗାଁ ଭିତରକୁ ପଶିଲା। 
ଗାଁ ମୁଣ୍ଡରେ ଜଣେ ଧୋବାର ଗୋଟିଏ ଗଧ ଚରୂଥ୍ଲା। ତାକୁ 
ଦେଖ୍‌ ବିଲୁଆ ଭାବିଲା ¬ “ଏଇ ଗଧଟାକୁ ଫ୍ରସୁଲାଫୂସୁଲି କରି 
ସିଂହ ପାଖକ୍ର ନେଇଯିବି”'। ଏପରି ଚିନ୍ତାକରି ସେ କଅଁଳେଇକରି 
ଗଧକୁ କହିଲା — ଆରେ ଭାଇ ! ତୋ ଦେହ ଏପରି ଶୁଖ୍ଯାଇଛି 
କାହିଁକି ? 

ଠକର ମଧୂର ବଚନ ୧୫ 


ଗଧ ବିଲୁଆର କଥା ଶୁଣି ଉତ୍ତର ଦେଲା — ˆ କ”ଣ କହିବିରେ 
ଭାଇ ! ମୋର ଭାଗ୍ୟଟା ଏପରି ମନ୍ଦ ଯେ ମୁଁ ଦିନରାତି ବୋଝ 


ବୋହିଲେ ବି ପେଟଭରି ମୂଠେ ଖାଇବାକୁ ପାଉନାହିଁ। ଖାଇବାକୁ 
ନ ପାଇ ମୋର ଦେହ ଦିନକୁଦିନ ଶୁଖ୍ଯାଉଛି। 


ଗଧର କଥା ଶୁଣି ବିଲୁଆ ମିଛରେ ମିଛରେ ଭାରି ଦୁଃଖ 
କଲା। ସେ ତାକୁ କହିଲା - “ଶୁଣ ଭାଇ! ତୂ ଆଜି ମୋ 
ସାଙ୍ଗରେ ବଣକୁ ଚାଲ। ବଣରେ ନଇକୂଳରେ ଓ ପାହାଡ଼ ପାଖରେ 
କଅଁଳ ଛନଛନିଆ ଘାସ ଭରିରହିଚି। ତାହା ଖାଇଲେ ଦିନ 


ଦୁଇଟାରେ ତୋର ଦେହ ମୋଟେଇଯିବ। 


ବିଲୁଆର କଥା ଶୁଣି ଗଧ କହିଲା — ଭାଇ ! ତୂ ଯାହା 
କହିଲୁ ତା ସତ। ହେଲେ ବଣର ସିଂହ, ବାଘ, ଭାଲୁ ମୋତେ 
ଦେଖ୍ଲେ ଖାଇଯିବେ ନାହିଁ ତ ?”? 


ବିଲୁଆ ଉତ୍ତର ଦେଲା — “ସିଂହ ଓ ବାଘ ଭାଲୁ ମତେ 
ଭାରି ଡରନ୍ତି। ତୁ ମୋ ପାଖରେ ରହିଲେ ସେମାନେ କେହି 
ତୋ ପାଖ ପଶିପାରିବେ ନାହିଁ। ହଁ, ଆଉ ଗୋଟିଏ କଥା 
କହୁଚି ଶୁଣ! ମୋ ବସାରେ ତିନିଟା ମାଇଗଧ ରହିଛନ୍ତି। ମୁଁ 
ସେମାନଙ୍କୁ ତୋ ସହିତ ବାହା କରାଇଦେବି। ସମସ୍ତେ ଏକାଠି 
ସାଙ୍ଗହୋଇ ଆନନ୍ଦରେ ରହିବା। ତୂ ଆଉ କିଛି ନଭାବି ଏଇ 


ସାଥ୍ସାଥ୍‌ ମୋ ସାଙ୍ଗରେ ବଣକୁ ଚାଲ।” 


ବିଲୁଆ କଥାରେ ପଡ଼ି ବୋକା ଗଧଟା ତା” ସାଙ୍ଗରେ 
ବଣକୁ ଗଲା। ବିଲୁଆ ତାକୁ ସିଂହ ପାଖରେ ପହଞ୍ାଇଦେବାରୁ 
ସେ ତାକୁ ପଂଖଝାରେ ମାରିଦେବାକୁ ଚେଷ୍ଟାକଲା। କିନ୍ତୁ ଗଧଟା 
ସିଂହ ହାବ୍ରଡ଼ରୁ ଖସିଗଲା। ହେଲେ ସିଂହର ଆକ୍ରମଣରେ ଗଧର 
ଗୋଟେ କାନ ଛିଶ୍ତିଗଲା। ସେ ପ୍ରାଣ ବିକଳରେ ସେଠାରୁ ଦଉଡ଼ି 
ପଳାଇ ଆସିଲା। 

୧୬ ଠକର ମଧୁର ବଚନ 


ତାହା ଦେଖ୍‌ ବିଲୁଆ ସିଂହକ୍ର ଗାଳିଦେଇ କହିଲା — ମିତ ! 
ତୁମେ ଗୋଟାଏ ଗଧକୁ ମାରିପାରିଲ ନାହିଁ ଯେ ସେ ପଳାଇଗଲା । 


hd 


ମୁଁ କେତେ କଷ୍ଟରେ ସେଟାକୁ ତୁମ ପାଖକୁ ଧରିଆଣିଥ୍ଲି।” 


ସିଂହ ତାହା ଶୁଣି ଉତ୍ତର ଦେଲା — “ତୁ ଆଉଥରେ ଯାଇ 
ସେ ଗଧକୁ ଡାକିଆଣ। ଏଥର ମୁଁ ତାକୁ ନିଶ୍ଚୟ ମାରିଦେବି। 
ମୁଁ ଟିକିଏ କୋହଳକରି ପଂଝା ମାରିବାରୁ ସେ ବଞ୍ଚୁଗଲା ସିନା।” 

ବିଲୁଆ ପୂଣି ଗଧକୁ ଖୋଜିବାପାଇଁ ଗଲା। ସେ ଦେଖ୍ଲା 
ଗଧଟା ଗୋଟିଏ ପଡ଼ିଆରେ ଘାସ ଚରୁଛି। ବିଲୁଆକୁ ଦେଖ୍‌ 
ଗଧ ଦୁଃଖରେ କହିଲା — “ଭାଇ ! ତୁମେ ମତେ ଏପରି ଗୋଟାଏ 
ଦ୍ରଷ୍ଟ ଜୀବ ପାଖକୁ ନେଇଗଲ ଯେ ସେ ମତେ ମାରିଦେବାକୁ 
ବସିଥ୍ଲା। ମୋର ଭାଗ୍ୟ ଭଲଥ୍ବାରୁ ମୁଁ ବଞ୍ଚଗଲି।” 


ବିଲୁଆ ମିଛରେ ତାକୁ କହିଲା ¬ “ଆରେ ଭାଇ, ତୁ 
ଯାହାକୁ ଦ୍ରଷ୍ଠ ଜୀବ ବୋଲି କହୁଚୁ ସେ ଗୋଟିଏ ମାଇ ଗଧ। 
ସେ ତୋତେ ଆଦର କରି ଟିକିଏ ଆଉଷିଦେବାକ୍ୂର ଚାହୁଁଥ୍‌ଲା। 
ତୁ ତାହା ବ୍ରଝିନପାରି ଡରି ପଳାଇ ଆସିଲୁ । ଥରେ ଦେଖ୍‌ଲାପରେ 
ସେ ତୋତେ ବାହା ହେବାକୁ କହୁଚି। ତୂ ମୋ ସାଙ୍ଗରେ ଆସିଲେ 
ସେ ତୋତେ ଖୁସିରେ ବାହାହେବ।” 


ବିଲୁଆର କଅଁଳ କଥାରେ ପଡ଼ି ଗଧ ପୁଣିଥରେ ସିଂହ 
ପାଖକୁ ଗଲା। ସିଂହ ଏଥର ତାକୁ ଗୋଟିଏ ଥରର ପଂଖା 
ମାଡ଼ରେ ମାରିଦେଲା। ତା'ପରେ ସିଂହ ବିଲୁଆକୁ କହିଲା — 
“ମିତ! ତୁମେ ଏଇ ମଲା ଗଧଟାକୁ ଏଠାରେ ଜଗିଥାଅ। 
ମୁଁ ଗାଧୋଇ ସାରି ଆସିଲେ ସାଙ୍ଗହୋଇ ଖାଇବା ।ଂ” 


ଏହା କହି ସିଂହ ଗାଧୋଇବାକୁ ଯିବାପରେ ବିଲୁଆ ଲୋଭରେ 
ପଡ଼ି ଗଧର କଲିଜାଟାକୁ ଖାଇଦେଲା। କିଛି ସମୟ ପରେ 

ଠକର ମଧୂର ବଚନ ୧୭ 

୧୮ ବିଲୁଆ ସିଂହକୂୁ ବୋକା ବନେଇଲା 


ସିଂହ ଫେରିଆସି ଦେଖଲା ଯେ ସେ ମାରିଥ୍ବା ଗଧର କଲିଜାଟା 
କିଏ ଖାଇଦେଇଚି। ସିଂହ ସେ କଥା ପଚାରିବାରୁ ବିଲୁଆ କହିଲା 
‘ମିତ! ଏଇ ଗଧର କାନ ଓ କଳିଜା ନଥୁଲା। ତା'ର ଯଦି 
କାନ ଓ କଲିଜା ଥା'ନ୍ତା, ତେବେ ସେ ତୁମ ପାଖକୁ ଦ୍ବିତୀୟ 
ଥର ଆସିନଥାନ୍ତା।”” ସିଂହ ତାର କଥାକୁ ବିଶ୍ଵାସ କରି ଆଉ 
କିଛି କହିଲା ନାହିଁ। ଦୁହେଁ ମିଶି ସେ ଗଧର ମାଂସତକ ଖାଇଲେ। 


ଗଧର ବୃଦ୍ଧି ନଥୁଲା ବୋଲି ସିନା ସେ ବିଲୁଆର ମିଛ 
କଥା ବୃଝି ପାରିଲା ନାହିଁ। ତା'ର କଥାରେ ବିଶ୍ଵାସ କରି ଶେଷରେ 


~~ 


ପ୍ରାଣହରାଇଲା। ବୁଦ୍ଧି ନଥୁଲେ ମଣିଷ ଏମିତି ବିପଦରେ ପଡ଼ିଥାଏ। 


ବିଲୁଆ ସିଂହକ୍ର ବୋକା ବନେଇଲା 


ସିଂହଟାଏ ଦିନେ ବଣସାରା ବୁଲିବୁଲି ଗୋଟିଏ ହେଲେ 
ଶିକାର ପାଇଲା ନାହିଁ। ସେ ଶିକାର ଖୋଜୂ ଖୋଜୂ ସନ୍ଧ୍ଯା 
ହୋଇଗଲା। ସିଂହ ଭୋକରେ ଆଉଟୁୂପାଉଟୁ ହୋଇଗଲା। ସେ 
ଯାଇ ଗୋଟିଏ ପର୍ବତ ପାଖରେ ପହଞ୍ଚୁଲା। ପର୍ବତରେ ଥବା 
ଏକ ଗୁହା ଭିତରକୁ ପଶିଯାଇ ସେ ଦେଖିଲା ଯେ ତାହା ଖାଲିପଡ଼ିଛି। 
ସେ ଭାବିଲା ¬ ‘ବେଶି ରାତି ହୋଇଗଲେ କେହି ନା କେହି 
ଜୀବ ଏଇ ଗୁହା ଭିତରକୁ ଆସିବ ଓ ମୁଁ ତାକୁ ମାରି ଖାଇବି'। 
ଏପରି ବିଚାରକରି ସିଂହ ସେଇ ଗୁହା ଭିତରେ ଜଗିରହିଲା। 


ସେଇ ଗୂହାଟିରେ ଗୋଟିଏ ବିଲୁଆ ବହୁ ଦିନରୂ ବସା 
କରି ରହୁଥ୍ଲା। ସେ ନିତି ବଣ ଭିତରକୁ ଆହାର ଖୋଜିବାକୁ 
ଯାଏ ଓ ରାତିହେଲେ ଗୁହା ଭିତରକୁ ଫେରିଆସେ। ସବ୍ରଦିନ 
ପରି ସେଦିନ ମଧ୍ଯ ବିଲୁଆ ଖାଇବା କାମ ସାରି ଗୁହା ପାଖକୁ 

ବିଲୁଆ ସିଂହକୁ ବୋକା ବନେଇଲା ୧୯ 


ଫେରିଆସିଲା। ସେ ଦେଖିଲା ଯେ ଗୁହା ଭିତରକୁ ଗୋଟିଏ 
ଜୀବ ଯାଇଥ୍‌ବାର ପାଦଟିହୁନ ପଡ଼ିଛି, କିନ୍ଧ ତା'ର ଫେରିବାର 
ପାଦଚିହ୍ନ ଦେଖାଯାଉନାହିଁ। 


ବିଲୁଆ ମନରେ ଭାବିଲା — ‘ମୁଁ ଗୋଟିଏ ଉପାୟ କରି ଆଗେ 
ଦେଖିବି ଏଇ ଗୂହା ଭିତରେ କିଏ ଅଛି। ତାହା ନ ଜାଣି ଭିତରକୁ 
ଯିବା ଠିକ୍‌ ହେବନାହିଁ । ଏପରି ବିଚାରକରି ସେ ମିଛରେ ବଡ଼ପାଟିକରି 
କହିଲା — “ଆରେ ଗୁହା ! ତୁ ନିତି ମତେ ଡାକିଲେ ମୁଁ ଭିତରକୁ 
ଯାଏ। ଯେଉଁଦିନ ତୂ ମତେ ନଡାକୁ, ମୁଁ ସେଦିନ ଯାଇ ଆଉ 
ଗୋଟାଏ ଗୁହାରେ ରହେ। ଯଦି ତୂ ଏବେ ମତେ ନଡାକିବୁ, ତେବେ 
ମୁଁ ଆଉ ଏକ ଜାଗାକୁ ଯାଇ ରାତି କଟାଇବି।” 


ଏହା ଶୁଣି ଗୁହା ଭିତରେ ଥ୍‌ବା ବୋକା ସିଂହ ଭାବିଲା — 
‘ତାହାହେଲେ ଏଇ ଗୁହାଟା ନିତି କଥା କହୁଥ୍‌ଲା ଓ ବିଲୁଆକୁ 
ଡାକୁଥ୍ଲା' । ଯାହା ଦେଖୁଚି ଗୁହାଠାରୁ ଡାକ ନଶୁଣିଲେ ଏ ବିଲୁଆ 
ଭିତରକୁ ପଶିବ ନାହିଁ। ମୁଁ ମୋର ଶିକାର ହରାଇବି। ମୁଁ ଯଦି 
ଡାକରାଦିଏ, ତେବେ ବିଲୁଆ ଭାବିବ ଯେ ଗୁହା ଡାକୁଚି । ତାହାହେଲେ 
ସେ ଭିତରକୁ ପଶିଆସିବ ଓ ମୋ ହାବୁଡ଼ରେ ପଡ଼ିବ । 


ଏପରି ଚିନ୍ତାକରି ସିଂହ ଗୋଟିଏ ରଡ଼ି ଦେଲା। ସେ ରଡ଼ି 
ଶୁଣି ବିଲୁଆ ଜାଣିପାରିଲା ଯେ ଗୁମ୍ବା ଭିତରେ ସିଂହ ରହିଛି। 
ଏହା ଜାଣିପାରି ସେ ସଙ୍ଗେ ସଙ୍ଗେ ସେଠାରୁ ପଳାଇଗଲା । 
ସିଂହ ବିଲୁଆକୁ ଖାଇବ ବୋଲି ଯାହା ମନେ ମନେ ଭାବିଥୁଲା 
ତାହା ଆଉ ହୋଇପାରିଲା ନାହିଁ। 


ଏଇପରି ଭାବେ ବିଲୁଆ ଆଗରୁ ହୁସିଆର ହେବାରୁ ସିଂହ 
ମୁହଁରେ ପଡ଼ିଲାନାହିଁ। ତେଣୁ ‘ଯେ ଆଗରୁ ସାବଧାନ ରହେ, 
ତା' ଉପରକୁ ବିପଦ ଆସେନାହିଁ'। 

ଜନ୍ମ ଅନୁସାରେ ଗୁଣ 


ଦିନେ ଗୋଟିଏ ସିଂହ ଦିନସାରା ବଣରେ ବୁଲି ବୁଲି ଗୋଟିଏ 
ହେଲେ ଶିକାର ପାଇଲା ନାହିଁ। ସନ୍ଧ୍ଯା ସମୟରେ ସେ ବସାକୁ 
ଫେରିଆସୁଥ୍ବାବେଳେ ଗୋଟିଏ ବିଲୁଆ ଛୁଆକୁ ଦେଖିଲା । ଛୁଆଟାକୁ 
ଦେଖି ସିଂହ ମନରେ ଦୟା ଆସିଲା। ସେ ତାକୁ ନ ମାରି 
ତା” ବସାକୁ ନେଇଗଲା ! 


ସିଂହୀ ସିଂହକୁ ପଚାରିଲା ¬ “ଆଜି ଖାଇବାପାଇଁ କିଛି 
ଆଣିନାହଁ କି ?”” ସିଂହ କହିଲା - “ବଣରେ ବୁଲି ବ୍ରଲି ଏଇ 
ବିଲୁଆ ଛୁଆଟି ଛଡ଼ା ଆଉ କିଛି ପାଇଲି ନାହିଁ। ଏଇଟା ଗୋଟିଏ 
ଛୋଟ ଛୁଆ ହୋଇଥ୍‌ବାରୁ ମୁଁ ତାକୁ ମାରିଲି ନାହିଁ। ତୁମକୁ 
ଯଦି ଖ୍ମବ୍‌ ବେଶୀ ଭୋକ ହେଉଛି, ତେବେ ତୁମେ ଏଇ ଚୁଆଟାକୁ 
ମାରି ଖାଇପାରିବ।” 


ସିଂହୀ ଏହା ଶୁଣି ଉତ୍ତର ଦେଲା - “ଛୁଆଟି କେଡ଼େ 
କଉତୁକିଆ ହେଇଚି। ମୁଁ ତାକୁ ନ ମାରି ମୋର ଦ୍ରଇପ୍ରଅଙ୍କ 
ସାଙ୍ଗରେ ରଖି ପୂଅପରି ପାଳିବି।”” ସେ ଏପରି କହି ନିଜର 
ଛୁଆ ଦ୍ରଇଟିଙ୍କ ସହିତ ବିଲୁଆ ପିଲାକ୍ର ପାଳିଲା। ତିନୋଟିଯାକ 
ଛୁଆ ଏକା ସାଙ୍ଗରେ ଖାଇପିଇ ଓ ଖେଳିବୁଲି ଖୁସିରେ ରହିଲେ। 
ସିଂହଛୁଆମାନେ ବିଲୁଆ ପିଲାକୁ ନିଜର ବଡ଼ଭାଇ ବୋଲି 
ମନେକରୂଥ୍‌ଲେ। 


ଦିନେ ତିନିଭାଇଯାକ ବଣରେ ବ୍ରଲୁଥ୍ବା ବେଳେ ଗୋଟିଏ 
ହାତୀକୁ ଦେଖିଲେ। ସିଂହଛୁଆମାନେ ହାତୀକ୍ର ଦେଖି ଡରିନଯାଇ 
ତା' ସହିତ ଲଢ଼େଇ କରିବାକୁ ବାହାରି ପଡ଼ିଲେ। ବିଲୂଆପିଲା 
ତାହା ଦେଖି ସେମାନଙ୍କୁ ଆକଟ କରି କହିଲା — “ଭାଇମାନେ ! 

ଜନ୍ମ ଅନୁସାରେ ଗୁଣ ୨୧ 


7 < /O\ 


ହାତୀ ହେଉଛି ଆମମାନଙ୍କର ଶତୃୁ। ଭାରି ବଳୁଆ ମଧ୍ଯ। ତେଣୁ 
ତାଂ ପାଖକୁ ଯିବା ଆମର ଉଚିତ ନୃହେଁ।”” ଏହା କହି ସେ 
ଡରରେ ଦଉଡ଼ି ଦଉଡ଼ି ବସାକ୍ର ପଳାଇଗଲା । 

୨୨ ଜନ୍ମ ଅନୁସାରେ ଗୁଣ 

କିଛି ସମୟ ପରେ ସିଂହଛୁଆ ଦ୍ରହେଁ ଘରକ୍ୂ ଫେରିଆସି 
ସିଂହକୂ କହିଲେ — “ବାପା ! ବଣରେ ଆମେ ବୁଲି ବୁଲି ଆଜି 
ଗୋଟିଏ ହାତୀ ଦେଖିଲୁ। ତାକୁ ଦେଖି ଆମ ବଡ଼ଭାଇ ଡରରେ 
ଛାନିଆ ହୋଇ ଘରକୁ ପଳାଇଆସିଲା। ସେଇଟା ଭାରି ଡରକୁଳା । 


ସେମାନଙ୍କ କଥା ଶୁଣି ବିଲୁଆପିଲା ରାଗିଯାଇ ସେମାନଙ୍କୁ 
ଗାଳିଦେଲା। ତା'ର ରାଗ ଦେଖି ସିଂହୀ ତାକୁ ସେଠାରୁ ନେଇଯାଇ 
ବ୍ରଝାଇଲା — “ପୁଅରେ ! ସେ ଦୃହେଁ ପରା ତୋର ସାନଭାଇ — 
ସେମାନଙ୍କୁ ଏପରି ଗାଳିମନ୍ଦ କରିବା ଠିକ୍‌ କଥା ନୁହେଁ। ଆଉ 

କେବେ ସେ ଦୁହିଁଙ୍କୁ ତୁ ଗାଳି ଦେବ୍ର ନାହିଁ। 


ବିଲୂଆପିଲା ସିଂହୀ ମା”କୁ ଉତ୍ତର ଦେଲା “ମାଆ ! 
ମୁଁ କଣ ସାହସରେ, ପାଠରେ, ରୂପରେ ଓ ଗୁଣରେ ସେମାନଙ୍କଠାରୁ 
କମ୍‌ କି? ତେବେ ସେମାନେ ସାନହୋଇ ମୋତେ କାହିଁକି 
ଥଟ୍ଟା କରି ହସିବେ ? ଆଉଥରେ ଯଦି ଏପରି କରନ୍ତି, ତେବେ 
ମୁଁ ସେମାନଙ୍କୁ ମାରିଦେବି।” 


ବିଲୁଆପିଲାର ଏଇପରି କଥା ଶ୍ୂଣି ସିଂହୀ ମନେ ମନେ 
ହସିଲା ଓ କହିଲା —- ““ପୂଅରେ ! ଆଜି ତତେ ସବ୍ର ସତକଥା 
ଫିଟାଇ କହିଦେଉଟି, ଶୁଣ। ତୂ ହେଉଛୁ ଗୋଟିଏ ବିଲୁଆ ଛୁଆ । 
ମୁଁ ଦୟାକରି ତୋତେ ପାଖରେ ରଖି ନିଜ ପୂୁଅଭଳି ପାଳିଛି। 
ଏ କଥା ମୋର ପୂଅ ଦ୍ଵଇଟି ଆଜିଯାଏଁ ଢାଣିନାହାନ୍ତି। ସେମାନେ 
ଯେତେବେଳେ ଜାଣିବେ ଯେ ତୁ ସିଂହଛୁଆ ନୋହୁଁ, ତୋତେ 
ମାରିଦେବେ। ସେମାନେ ଆଉ ଟିକିଏ ବଡ଼ ହେଲେ ତୋତେ 
ବିଲୁଆ ବୋଲି ଚିହ୍ନିପାରିବେ। ତେଣୁ ତୂ ମୋ କଥା ମାନି 
ଏଇକ୍ଷଣି ଏଠାରୁ ଚାଲିଯାଇ ନିଜର ଜାତି ଭାଇଙ୍କ ମେଳରେ 
ରହ। ତତେ ପୂଅଭଳି ପାଳିଥ୍‌ବାରୁ ମୁଁ ଚାହେଁ ଯେ ତୂ ବଞ୍ଚ୍ରହ।' 

କ୍ରଳବୃଡ଼ା ବେଙ୍ଗରାଜ ୨୩ 


ସିଂହୀର କଥା ଶୁଣିବା ପରେ ବିଲଲୁଆପିଲାଟି ଭୟରେ ସେଠାରୁ 
ପଳାଇଯାଇ ବିଲ୍ୁଆମାନଙ୍କ ଦଳରେ ରହିଲା। 


ବିଲୁଆ ପିଲା ପାଖରେ ସିଂହପିଲାର ସାହସ କେଉଁଠୂ ଆସିବ। 
‘ଯେଉଁ ଜାତିରେ ଯେ ଜନ୍ମନହୋଇଥାଏ ତାହାଠାରେ ସେଇ ଜାତିର 
ଗୁଣ ଓ ଲକ୍ଷଣ ଦେଖାଯାଏ । 


କୂୁଳବୃଡ଼ା ବେଙ୍ଗରଜା 


ଗୋଟିଏ କୂଅ ଭିତରେ ବହୁତ ବେଙ୍ଗ ରହୁଥ୍ଲେ । ସେମାନଙ୍କର 
ରଜା ମଧ୍ଯ ସେଇଠାରେ ଆନନ୍ଦରେ ଥୂଲା। ଏଇପରି କେତେଦିନ 
ରହିବା ପରେ ବେଙ୍ଗରଜାର ବେଙ୍ଗମାନଙ୍କ ସହିତ କଳି ହେଲା। 
ସେମାନେ ତାକୁ ମାନିଲେ ନାହିଁ। ତାକୁ ବହୁତ କଷ୍ଠ ଦେଲେ। 
ତେଣୁ ସେ ଆଉ କୂଅ ଭିତରେ ରହିପାରିଲା ନାହିଁ। କୂଅରୁ 
ପାଣି କାଢ଼ିବା ପାଇଁ ଶଗଡ଼ିଟିଏ ଲାଗିଥୁଲା। ଶଗଡ଼ିର ଦଉଡ଼ି 
ପାଣିଯାଏ ଲମ୍ବିଯାଇଥୁଲା। ବେଙ୍ଗରଜା ସେଇ ଦଉଡ଼ିକୁ ଧରି 
କୂଅରୁ ବାହାରିଆସିଲା। ସେ କୂଅ ଭିତରେ ଥ୍‌ବା ବେଙ୍ଗମାନଙ୍କୁ 
ମାରିଦେବା ପାଇଁ ମନେମନେ ଉପାୟ ଖୋବୁଥୁଲା ! 


ଏଇ ସମୟରେ ବେଙ୍ଗରଜା ଦେଖିଲା ¬ ବଡ଼ ସାପଟାଏ 
ତା'ର ଗାତ ଭିତରକୁ ପଶିଯାଉଛି। ବେଙ୍ଗରଜା ଭାବିଲା ¬ ଏଇ 
ସାପକୁ ଯଦି ମୁଁ କୂଅଭିତରକୁ ନେଇଯିବି, ତେବେ ମୋର ଶତତୁ 
ସବ୍ର ବେଙ୍ଗ ମରିବେ।” ଏପରି ଚିନ୍ତାକରି ବେଙ୍ଗରାଜା ଗାତ 
ପାଖକୁ ଯାଇ ସାପକୁ ଡାକିଲା। କହିଲା ¬ “ମୁଁ ହେଉଚି 
ବେଙ୍ଗମାନଙ୍କର ରଜା। ଏଇ କୂଅ ଭିତରେ ବେଙ୍ଗମାନଙ୍କୁ ନେଇ 


Cd 


ରହେ । ତୂମେ ମୋର ଶତ୍ୁ ହେଲେ ମଧ୍ଯ ମୁ ତୁମର ସାହାଯ୍ଯ 

୨୪ .କୂଳବ୍ରଡ଼ା ବେଙ୍ଗରାଜ 


ନେବାକୁ ଆସିଛି। କୂଅ ଭିତରର ବେଙ୍ଗଗୁଡ଼ାକ ଅମାନିଆ ହୋଇ 
ମତେ ବଡ଼ ଅପମାନ ଦେଉଛନ୍ତି। ମୁଁ ତୁମକୁ ସେଠାକୁ ନେଇଯିବି 
ଓ ତୁମେ ସେମାନଙ୍କୁ ମାରିଦେବ। ତାହାହେଲେ ମୁଁ ମୋର 
ସେଇ କୂଅ ଭିତରେ ଖୁସିରେ ରହିପାରିବି। ସେଠାକୁ ଗଲେ 
ତୁମକୁ ନିତି ବେଙ୍ଗ ଖାଇବାକୁ ମିଳିବ। 


ବେଙ୍ଗରଜାର କଥା ଶୁଣି ସାପ ଆନନ୍ଦରେ ରାଜିହୋଇ 
ତା” ସାଙ୍ଗରେ ଗଲା। ସାପ ଓ ବେଙ୍ଗରଜା ଶଗଡ଼ି ଦଉଡ଼ି 
ଧରି ଧରି କୂଅ ଭିତରେ ପଶିଲେ। କୂଅ ଭିତରେ ଥ୍ବା ଏକ 
କୋରଡ଼ରେ ଦୁହେଁ ଏକାଠି ରହିଲେ। ସାପ ନିତି ବେଙ୍ଗମାନଙ୍କୁ 
ଧରି ଆନନ୍ଦରେ ଖାଇବାକୁ ଲାଗିଲା। କେତେଦିନ ଗଲା ପରେ 
ସାପ ଦେଖିଲା ଯେ, କୂଅ ଭିତରେ ଆଉ ବେଙ୍ଗ ନାହାନ୍ତି। 
ବେଙ୍ଗରାଜା ଏଥର ସାପକୁ କହିଲା ¬ “ମୋର ସବୁ ଶତ୍ରୁ 
ମରିଗଲେଣି। ତେଣୁ ତୁମେ ଏବେ ଶଗଡ଼ିର ଦଉଡ଼ି ଧରି ବାହାରକୁ 
ଚାଲିଯାଅ ।” 


ସାପ ଫେରିଯିବାକୁ ରାଜି ନହୋଇ ବେଙ୍ଗରଜାକୁ କହିଲା — 
“ଚୁ ମତେ ନିତି ବେଙ୍ଗ ଖାଇବାକୁ ଦେବୃ ବୋଲି କହି ଡାକିଆଣିଛୁ । 
ତୋର ତ ପିଲାଛୁଆ ଅଛନ୍ତି ଓ ବେଙ୍ଗୁଲି ମଧ୍ଯ ଅଛି। ମୁଁ 
ସେମାନଙ୍କୁ ଖାଇ ଆଉ କେତେ ଦିନ ଏଇଠାରେ ରହିପାରିବି।' 
ସାପ ସେଇଆ କଲା। ବେଙ୍ଗର ପରିବାରର ସମସ୍ତଙ୍କୁ ଖାଇଲା । 
ଏହାଦେଖି ମଧ୍ଯ ବେଙ୍ଗରଜା ଭୟରେ କିଛି କହିପାରିଲାନାହିଁ। 
ଦିନେ ସାପ ବେଙ୍ଗରଜାକୁ କହିଲା — “ମିତ ! ମୋର ଖାଇବା 
ପାଇଁ କେଉଁଠୁ ହେଲେ ବେଙ୍ଗ ଯୋଗାଡ଼ କରି ଆଣ। ନୋହିଲେ 


[Sd 


ମୁଁ ତୁମକୁ ଖାଇ ଦେଇ କୂଅରୁ ବାହାରିଯିବି। 


ବେଙ୍ଗରଜା ତା'ର ଜୀବନ ବଞ୍ଚାଇବାକୁ ଏକ ଉପାୟ ପାଞ୍ଚଲା। 
ସେ ସାପକୂ କହିଲା - “ମିତ! ତୂମେ ଏଇଠାରେ ରହିଥାଅ। 

ପାଠଠାରୁ ବୁଦ୍ଧି ବଡ଼ ୨୫ 
ମୁଁ ଆଉ ଏକ 'କୂଅକୁ ଯାଉଚି। ସେଠାରେ ରହୁଥ୍ବା ବେଙ୍ଗମାନଙ୍କୁ 
ଏଇ କୂଅ ଭିତରକୂ ଡାକି ନେଇଆସିବି ଯେ ସେମାନଙ୍କୁ ଖାଇ 
ତୁମେ ଏଠାରେ ଆଉ କିଛି ଦିନ ଆନନ୍ଦରେ ରହିଯାଇପାରିବ। 


ଏଇ କଥା ଶୁଣି ସାପ ରାଜି ହେବାରୁ ବେଙ୍ଗରଜା ଶଗଡ଼ିର 
ଦଉଡ଼ି ଧରି କୂଅ ବାହାରକୁ ପଳାଇଗଲା। ସେ ଆଉ ଫେରିଲା 
ନାହିଁ। ଏହାଦେଖି ସାପ କୂଅ ଭିତରୁ ବେଙ୍ଗକୁ ଡାକି କହିଲା, 
“ମିତ ତୁମେ ଫେରିଆସ। ମୁଁ ତୁମକୁ ଏତେ ଭଲପାଏ ଯେ 
ତୁମ ବିନା ଆଉ ଏଇ କୂଅ ଭିତରେ ବଞ୍ଚପାରିବି ନାହିଁ। ମୋର 
ବି ଆଉ ବେଙ୍ଗ ଖାଇବାକୁ ମନହେଉନାହିଁ। 


ବେଙ୍ଗ ସାପର ଚାଲାକି ବୃଝିପାରି କହିଲା ¬ “ମୁଁ ଆଉ 


he 


ସେଇ କୂଅକୁ ଫପେରିବିନାହିଁ। ତୋ” ସହିତ ମୁଁ ଆଉ ମିତ 


ହୋଇ ରହିବାକୁ ଚାହେଁ ନାହିଁ। 
ବୃଦ୍ଧି ନଥ୍୍‌ବାରୁ ବେଙ୍ଗରଜା ଶତୃକୁ ଘରକୁ ଡାକିଆଣି ନିଜର 
ଜାତିଭାଇମାନଙ୍କୁ ମରାଇଲା। ଶେଷରେ ତା'ର ସ୍ତ୍ରୀଚ ପୁଅ, ଝିଅ 
ମଧ୍ଯ ସାପର ପେଟରେ ଗଲେ। ଏମିତି ଭାବେ ବେଙ୍ଗର କୂଳ 
ବ୍ରଡ଼ିଲା। 
“ନିଜ ଭିତରର କଳି ତୁଟାଇବା ପାଇଁ ବାହାର ଶତୁକୁ 
ଡାକିଆଣିଲେ ଏଇ ଫଳମିଳେ। 


ପାଠଠାରୁ ବୁଦ୍ଧି ବଡ଼ 


ଗୋଟିଏ ନଗରରେ ତିନିଜଣ ପଣ୍ଡିତ ଓ ଜଣେ ଅପାଠୁଆ 
ଲୋକ ମିତ ବସିଥୁଲେ। ପଣ୍ଡିତ ତିନିଜଣ ବହୁତ ପାଠ ପଢ଼ିଥ୍‌ଲେ 

୨୬ ପାଠଠାରୁ ବୁଦ୍ଧି ବଡ଼ 


ମଧ୍ଯ ସେମାନଙ୍କ ମୂଣ୍ଡରେ ବ୍ରଦ୍ଦି ନଥୁଲା। ଅପାଠୁଆଟି ପାଠ 
ପଢ଼ି ନଥ୍ଲା ସତ ¬ କିନ୍ତୁ ଭାରି ବୃଦ୍ଧିମାନ୍‌ ଥ୍ଲା | 


ଚାରିଜଣଯାକ ରୋଜଗାର କରିବାକୁ ଆଉ ଏକ ଦେଶକୁ 
ଗଲେ। ପଡ୍ତିତମାନଙ୍କ ଭିତରୁ ଜଣେ କହିଲା —- “ଆମର ସାନ 
ବନ୍ଧୁ ଜଣକ ତ ପାଠଶାଠ କିଛି ପଢ଼ିନାହିଁ। ଆମେ ରାଜାଙ୍କ 
ଦରବାରକୁ ଯାଇ ଆମର ପାଠର କରାମତି ଦେଖାଇ ପାରିବା। 
ରାଜା ଖୁସିହୋଇ ଆମକୁ ଯେଉଁ ଧନ ଦେବେ ଆମେ ସେଥୁରୁ 
ଏଇ ମୂର୍ଖଟାକୁ କିଛି ଦେବା ନାହିଁ।”? 


ଏଇ କଥାରେ ଆଉ ଦୁଇଜଣ ପଶ୍ଡିତ ରାଜି ନହୋଇ କହିଲେ — 
“ଭାଇ ! ଯାହାହେଲେ ବି ସେ ତ ଆମର ସାଙ୍ଗ। ତାକୁ ଆମ 
ରୋଜଗାରରୁ ଭାଗ ନ ଦେବାଟା ଭଲକଥା ହେବ ନାହିଁ। ଆମେ 
ଯାହା ରୋଜଗାର କରିବା ସେଥ୍‌ରୁ ଗୋଟିଏ ଭାଗ ତାକୁ ଦେବା 
ଉଚିତ ହେବ।”” ସେମାନେ ଶେଷରେ ଠିକ୍‌ କଲେ ଯେ ଅପାଠୂଆ 
ସାଙ୍ଗଟିକୁ ରୋଜଗାରର ଗୋଟିଏ ଭାଗ ଦେବେ। 


ଏପରି ବିଚାର କରିସାରି ଚାରି ସାଙ୍ଗ ବାଟ ଚାଲିଲେ । 
ସେମାନେ ଯାଉଯାଉ ବାଟରେ ଗୋଟିଏ ଜଙ୍ଗଲ ପଡ଼ିଲା। ଜଙ୍ଗଲ 
ଭିତର ଦେଇ ଯିବାବେଳେ ଗୋଟିଏ ମଲା ପଶ୍ରର ହାଡ଼ଗଦା 
ଦେଖିଲେ। ତାଙ୍କ ଭିତରୁ ଜଣେ ପଶ୍ଡିତ କହିଲା — “ଭାଇମାନେ ! 
ଆସ, ଏଇ ହାଡ଼ଗୁଡ଼ିକୁ ନେଇ ଆମେ ଆମର ପାଠର କରାମତି 
ଦେଖାଇବା।” ଏପରି କହି ପଶ୍ଡିତ ଜଣକ ଯେଉଁ ହାଡ଼ ଯେଉଁଠି 
ରହିବା କଥା ସେ ହାଡ଼କୁ ସେଇଠାରେ ଲଗାଇଦେଲା। ଏଥୁରେ 
ଗୋଟିଏ ଜୀବର କଙ୍କାଳ ତିଆରି ହୋଇଗଲା। 


କଙ୍କାଳଟି ତିଆରି ହୋଇଯିବା ପରେ ଆଉ ଜଣେ ପଶ୍ଡିତ 
ପାଠର କରାମତି ଦେଖାଇଲା। ସେ ସେଇ କଙ୍କାଳରେ 


9 


ତା 


Digitized by srujanika@gmail.com 


AAT 
LT 


PE 


po 
a: 
Sas LW WW 
CLL 
ve, 


a, 


Kh 
୭ 
" ®, 
୨ ee 


waa”: 
pt 
LM 
wo, 
‘, 


) LO) 
iN RO 
] hh e 
ଏ 
4 
। 


ere 
mata 
Le 
CD 
; 
* 


Bo 


ଚମ, ରକ୍ତ ଓ ମାଂସ ଲଗାଇଦେଲା । 


ତୃତୀୟ ପଣ୍ଡିତ ଜଣକ ଏହା ଦେଖି କହିଲା — “ ‘ଭାଇମାନେ, 
ତୁମେ ସିନା ହାଡ଼କୁ ଯୋଡ଼ି ରକ୍ତ ମାଂସ ଲଗାଇଦେଲ, କିନ୍ତୁ 

୨୮ ପାଠଠାରୁ ବୁଦ୍ଧି ବଡ଼ 


ତୂମମାନଙ୍କ ଭିତରୁ କେହି ଜୀବଟାକୁ ଜୀବନ ଦେଇପାରିବ ନାହିଁ। 
ଜୀବଟି କିପରି ଜୀବନ ପାଇ ବଞ୍ଚଉଠିବ ସେଇ ପାଠ କେବଳ 
ମତେ ଜଣାଅଛି। ଏଇଲେ ମୋ ପାଠର କରାମତି ତୂମେମାନେ 
ସମସ୍ତେ ଦେଖିବ। ମୁଁ ଏବେ ମଲା ଜୀବଟି ଦେହରେ ଜୀବନ 
ଆଣିଦେବି ଓ ସେ ବଞ୍ଚୁଉଠିବ।” 


ଏକଥା ଶୂଣି ଅପାଠୂଆ ସାଙ୍ଗଟି କହିଲା — ଭାଇ! ଏଇ 
ହାଡ଼ଗୁଡ଼ାକ ଗୋଟିଏ ସିଂହର ହାଡ଼। ଚମ, ରକ୍ତ ଓ ମାଂସ 
ଯାହା ସେଥ୍‌ରେ ଲଗାଇ ଦେଇଛ ସେଥ୍‌ରେ କିଛି ଯାଏ ଆସେ 
ନାହିଁ। କିନ୍ଧୁ ତାକୁ ଜୀବନ ଦେଲେ ସିଂହଟା ବଞ୍ଚଉଠିବ ଓ 
ସଙ୍ଗେ ସଙ୍ଗେ ଆମକୁ ଖାଇଦେବ। ସିଂହ ଦେହରେ ଜୀବନ 


ଦେଲେ ଆମେ ବିପଦକୁ ଡାକିଆଣିବା ଭଳି ହେବ।” 


ତୃତୀୟ ପଶ୍ଡିତ ଜଣକ ଅପାଠୁଆ ସାଙ୍ଗର କଥା ଶୂଣି ରାଗିଯାଇ 
କହିଲା — ‘ଆରେ, ତୁ ଗୋଟାଏ ନିପଟ ମୂର୍ଷ। ତୋତେ ପାଠଶାଠ 
କିଛି ଜଣାନାହିଁ। ମୋ ପାଖରେ ଯେଉଁ ପାଠ ଅଛି ତା'ର ପରୀକ୍ଷା 
ଆଉ କେତେବେଳେ ହେବ ? ଅନ୍ୟ ସାଙ୍ଗମାନେ ସେମାନଙ୍କ ପାଠର 
କରାମତି ଦେଖାଇ ସାରିଲେଣି — ମୁଁ କାହିଁକି ମୋ ପାଠର କରାମତି 
ନଦେଖାଇବି ? ଏଇସବୁ ପାଠ କଥାରେ ତୋ” ଭଳି ମୂର୍ଖର ପାଟି 
ଫିଟାଇବା ଉଚିତ ନୃହେଁ। 

ତୃତୀୟ ପଶ୍ଡିତର କଥା ଶୁଣିବା ପରେ ମୂର୍ଖ ସାଙ୍ଗଟି କହିଲା — 
“ “ହଉ ଭାଇ, ତୁ ଟିକିଏ ରହ। ମୁଁ ଗଛ ଉପରକ୍ର ଚଢ଼ିଗଲା ପରେ 
ତୂ ତୋର ପାଠର କରାମତି ଦେଖାଇବ୍ର।””? ଏହା କହି ସେ ସଙ୍ଗେ 
ସଙ୍ଗେ ପାଖରେ ଥୁବା ଗୋଟିଏ ବଡ଼ ଗଛ ଉପରକୁ ଚଢ଼ିଗଲା। 


ତୃତୀୟ ପଡଶ୍ଡିତ ମନ୍ତ୍ର ପଢ଼ିବାରୁ ସିଂହ ଦେହରେ ଜୀବନ 
ଆସିଗଲା ଓ ସେ ବଞ୍ଚ୍‌ ଉଠିଲା। ଭୋକିଲା ସିଂହଟା ସଙ୍ଗେ 

ଦୁଇମୁଣ୍ଡିଆ ତନ୍ତୀ ୨୯ 


ସଙ୍ଗେ ସେଇ ତିନିଜଣ ପଡଶ୍ଡିତଙ୍କୁ ମାରି ଖାଇଦେଇ ସେଠାରୁ 
ପଳାଇଲା। ତା'ପରେ ମୂର୍ଖ ସାଙ୍ଗଟି ଗଛରୁ ଓହ୍ଲାଇ ବଡ଼ ମନଦୁଃଖରେ 
ନିଜ ଘରକୁ ଫେରିଗଲା । 


ପାଠ ଥାଇ ମଧ୍ଧ ବ୍ରଦ୍ଧି ନଥ୍‌ବାରୁ ପଶ୍ଡିତମାନେ ପ୍ରାଣ ହରାଇଲେ । 
ତେଣୁ କହନ୍ତି ¬ ‘ପାଠଠାରୁ ବ୍ରଦ୍ଧି ବଡ଼” । 


ଦଇମୁଣ୍ଡିଆ ତନ୍ତୀ 


ଜଣେ ତଚ୍ତୀ ଦିନେ ଲୁଗା ବୁଣିବା ସମୟରେ ତା'ର ତନ୍ତର 
କେତେଟା କାଠ କିଳା ଭାଇ୍ଗିଗଲା। ସେ କାଠ ଖଶ୍ଡେ ଆଣିବାକୁ 
ଯାଇ ଗୋଟିଏ ଶିଂଶପାଗଛ ଦେଖିଲା। ସେହି ଗଛକୁ ହାଣିବା 
ସମୟରେ ଗଛରୁ ଗୋଟିଏ ବ୍ରହ୍ମରାକ୍ଷସ ବାହାରିପଡ଼ି ତାକୁ କହିଲା — 
“ମୁଁ ଏଠାରେ ଅନେକ ଦିନରୁ ରହିଛି। ଏ ଗଛଟା ମୋର। 
ତୁ କାହିଁକି ଏହାକୁ କାଟି ମୋ ଘର ଭାଙଟ୍ଂବାକୁ ଯାଉଚ୍ଛ ?”? 


ବ୍ରହ୍ମରାକ୍ଷସର କଥା ଶୂଣି ତନ୍ତୀ ଉତ୍ତର ଦେଲା “ମୋ 
ତନ୍ତର କାଠ କିଳା ଭାଟିଯିବାରୁ ମୁଁ କାଠପାଇଁ ଗଛ କାଟୁଚି। 
ତନ୍ତ ମରାମତି ନହୋଇ ପଡ଼ିରହିଲେ ମୋର ପିଲାଛୁଆ ଖାଇବାକୁ 
ପାଇବେ ନାହିଁ। ତୁମେ ଦୟାଳରି ଆଉ କେଉଁ ଗଛକୁ ଚାଲିଯାଅ । 
ଏଇ ଗଛଟିର କାଠ ମୋର ତନ୍ତ ପାଇଁ ଠିକ୍‌ ହେବ।” 

ବ୍ରହ୍ମରାକ୍ଷସ ତନ୍ତୀଟିର ସରଳ କଥାରେ ଖୂସିହୋଇ କହିଲା — 
“ମଁ ତୋ” ଉପରେ ଖସି ହୋଇ ତୋତେ ଗୋଟିଏ ବର 
ଦେବାକୁ ମନକରୂୁଛି। ତୋ”ର ଯାହା ଇଛା ତାହା ମୋଠାରୁ 
ମାଗିନେ। ଏଇ ଗଛଟାକର ଛାଡ଼ିଦେଇ ଆଉ ଏକ ଗଛ କାଟେ । 

ତନ୍ତୀଟି ଉତ୍ତର ଦେଲା ¬ “ମୁଁ ତୁମକୁ ଯେ କ'ଣ ବର 

୩୦ ଦ୍ରଇମୁଶ୍ଡିଆ ତନ୍ତୀ 
ମାଗିବି ତାହା ଠିକ୍‌ କରିପାରୁ ନାହିଁ। ତୁମେ ରାଜି ହେଲେ 


id 


ମୁଁ ଏଇଲେ ଗାଁକୁ ଯିବି ଓ କ'ଣ ବର ମାଗିବି ମୋର ସ୍ତ୍ରୀକୁ 
ପଚାରିଆସିବି। 

ବ୍ରହ୍ମରାକ୍ଷସ ସେଥୁରେ ରାଜି ହେବାରୁ ତନ୍ତୀ ଘରକୁ ଗଲା। 
ବାଟରେ ସେ ତା'ର ସାଙ୍ଗ ଜଣେ ଭଣ୍ଡାରିକୁ ଦେଖି ପଚାରିଲା — 
“ମିଚ ! ବଣର ଗୋଟିଏ ଗଛରେ ରହୁଥ୍‌ବା ଏକ ବ୍ରହ୍ମରାକ୍ଷସ 
ମତେ ବର ଦେବ ବୋଲି କହିଚି। ତୁମେ କହିଲ ମୁଁ ତାକୁ 
କ”'ଣ ବର ମାଗିଲେ ଭଲ ହେବ ?”” 


ସାଙ୍ଗ କହିଲା — “ଯଦି ଏପରି କଥା, ତେବେ ତୁମେ ତାକୁ 
ଗୋଟିଏ ରାଜ୍ୟ ମାଗିବା ଠିକ୍‌ ହେବ। ରାଜ୍ଯଟିଏ ଯଦି ମିଳିଯାଏ 
ତେବେ ତୁମେ ରାଜା ହେବ ଓ ମୁଁ ଚୁମର ମନ୍ତ୍ରୀ ହେବି।” 


ସାଙ୍ଗର କଥା ଶୂଣି ତନ୍ତୀ କହିଲା —- “ମିତ! ତୂମେ ଭଲ 
କଥା କହିଲ। ତଥାପି ମୁଁ ମୋର ସ୍ତ୍ରୀକୁ ଥରେ ପଚାରି ଆସିବି।ଂ' 
ଭଣ୍ଡାରୀ ତନ୍ତୀକୁ ମନାକଲେ ମଧ୍ଯ ସେ ସ୍ତ୍ରୀକୁ ପଚାରିବାକୁ ଘରକୁ 
ଗଲା । 


ତା'ର ସ୍ତ୍ରୀ ସବୁକଥା ଶୂଣିବା ପରେ କହିଲା - “ରାଜା 
ହେଲେ ଲଢ଼େଇ କରିବାକୁ ପଡ଼ିବ। ରାଜ୍ଯଟିଏ ଚଳାଇବା କେଡ଼େ 
କଷ୍ଠ କାମ ତାହା ତୁମର ସେଇ ମୂର୍ଖ ସାଙ୍ଗ ଭଣ୍ଡାରି ଜାଣେନାହିଁ। 
ତୁମେ ଯଦି ମୋ କଥା ମାନି ବ୍ରହ୍ମରାକ୍ଷସକୁ ବର ମାଗିବ 
ତେବେ ଆମେ ଦୁହେଁ ସୁଖରେ ରହିବା। ତୂମେ ନିତି ଯେଉଁ 
ଗୋଟିଏ ଲୂଗା ବୁଣ୍ଣଚ ସେଥ୍‌ରେ ଆମର ଗୋଟିଏ ଦିନ ଚଳିଯାଉଟି। 
ତୁମର ଚାରିଟି ହାତ ଓ ଦୁଇଟି ମୁଣ୍ଡ ଯଦି ଥା'ନ୍ତା ତେବେ 
ତୁମେ ନିତି ଦୁଇଟା ଲୂଗା ବୁଣି ପାରନ୍ତ। ଗୋଟିଏ ଲୂଗା ବିଜି 
ଆମେ ଘରଖର୍ଚ୍ଚ ଚଳାନ୍ତେ। ଆର ଲୂଗାଟିର ଲାଭ ପଇସାଟାକ୍ର 


ସଞ୍ଚୟ କରନ୍ତେ। ତାହାହେଲେ କଛଦନ ପରେ ଆମ ପାଖରେ 

ଦ୍ରଇମୂଣ୍ଡିଆ ତନ୍ତୀ ୩୧ 

ବହୁତ ଟଙ୍କା ହୋଇଯାନ୍ତା। ଆମେ ସେଥ୍‌ରେ ଜମିବାଡ଼ି କିଣିପାରନ୍ତେ 
ଓ କୋଠାଘର ତୋଳିପାରନ୍ତେ। ତେଣୁ ତୁମେ ଆଉ ଗୋଟିଏ 
ମୁଣ୍ଡ ଓ ଆଉ ଦୁଇଟା ହାତ ବର ମାଗ। 

୩୨ ଦ୍ରଇମୁଣ୍ରିଆ ତନ୍ତୀ 


ସ୍ତ୍ରୀର କଥାରେ ପଡ଼ି ତନ୍ତୀ ବିଚରା ଗଛମୂଳକୁ ଫେରିଯାଇ 
ବ୍ରହ୍ମରାକ୍ଷସକୁ ବର ମାଗିଲା - “ମତେ ଆଉ ଗୋଟିଏ ମୁଖ୍ଡ 
ଓ ଆଉ ଦ୍ଵଇଟି ହାତ ଦିଅ।” ବ୍ରହ୍ମରାକ୍ଷସ ସେଇପରି ବର 
ଦେଇ ଚାଲିଗଲା । ବ୍ରହ୍ମରାକ୍ଷସର ବରରେ ତନ୍ତୀର ଆଉ ଗୋଟିଏ 
ମୁଣ୍ଡ ଓ ଆଉ ଦ୍ରଇଟି ହାତ ବାହାରିଲା। ବିଚରା ଖସି ମନରେ 
ଘରକୁ ଆସୁଥ୍୍‌ବା ବେଳେ ଲୋକମାନେ ତା”ର ଦ୍ୂଇଟା ମୁଣ୍ଡ 
ଓ ଚାରିଟା ହାତ ଦେଖି ଭାବିଲେ —- ଏଇଟା ଗୋଟାଏ ଅସ୍ତର 
ହେବ। ତା'ପରେ ସେମାନେ ଏକାଠି ହୋଇ ଢେଲା ପଥର 

ପକାଇ ଓ ଠେଙ୍ଗାରେ ପିଟି ଦିମୁଣ୍ଡିଆ ତନ୍ତୀକୁ ମାରିଦେଲେ। 


ତନ୍ତୀର ଯଦି ନିଜର ବୁଦ୍ଧି ଥା'ନ୍ତା ଓ ସେ ତା'ର ସାଙ୍ଗ 
ଭଶ୍ଡାରିର କଥା ମାନିଥାନ୍ତ ତେବେ ସେ ମରିନଥାନ୍ତା। ତେଣୁ 
ନିଜ ବ୍ରଦ୍ଧିରେ କାମ କରିବା ଓ ଉପକାରୀ ମିତର କଥା ମାନିବା 
ଉଚିତ ଅଟେ । 

